

جناب ابوعلی صاحب

حضرت سید محمد جوئی پوری

اور

مولانا ابوالکلام آزاد

سید محمد جوئی پوری، جون پور کے رہنے والے تھے۔ ۸۴۷ھ میں پیدا ہوئے ان کے جوش و خروش مخالف تھے وہ بھی اعتراف کرتے ہیں کہ علوم رسمیمہ میں کمال کے ساتھ نہ ہر دور و ریشی اور ورع و تقویٰ میں بھی اپنا جواب نہیں رکھتے تھے شیخ علی متقی جو ان کے معاصر اور سخت مخالف تھے اور ان کے رویے ایک رسالہ بھی لکھا ہے، وہ بھی تسلیم کرتے ہیں کہ ان کا ابتدائی عہد کمال زہد و تقشف اور استغراق و استہلاک باطنی میں گذرا۔ سات سال تک ان کا یہ حال رہا کہ پے در پے روزہ رکھتے اور تنہا ایک گوشہ میں پڑے رہتے۔ اسی اثناء میں یہ کیفیت طاری ہوئی، کہ ان کو عیسوس ہوا کہ کہیں سے صدا آرہی ہے کہ ”انت المہدی“ تم مہدی ہو۔ برسوں تک متامل اور سوچتے رہے کہ معاملہ کیا ہے لیکن جب یہ آواز مسلسل سنائی دی تو انہوں نے اپنے مہدی ہونے کا اعلان کر دیا۔

نویں صدی ہجری کا زمانہ جو اکبر سے پہلے گذرا وہ بڑا ہی پُر آشوب تھا۔ سخت بد امنی اور طوائف الملوکی پھیلی ہوئی تھی روز بروز بادشاہتیں قائم ہوتیں اور ختم ہو جاتیں، کوئی مرکزی حکومت باقی نہیں رہی تھی جو احکام شرع کے اجراء اور قیام کی ذمہ دار ہوتی۔ علمائے دنیا ہر طرف پھیلے ہوئے تھے اور وہ طرح طرح کے فتنے برپا کرتے رہتے تھے دنیا طلبی اور سکرو زور کی گرم بازاری تھی ان سب سے بڑھ کر یہ خفا کہ جاہل صوفیوں کی بدعات و منکرات نے ایک عالم کو گمراہ کر رکھا تھا یہ حال سید موصوف سے نہ دیکھا گیا اور انہوں نے بلا خوف و ہمت لائم اچھائے شریعت اور قیام امر بالمعروف کا غلغلہ بند کر دیا اور لوگوں سے کہا کہ اس وقت مجاہدہ و ریاضت اور ذکر و شغل کی ضرورت نہیں ہے سب سے بڑا مجاہدہ یہ ہے کہ خلق اللہ کو سیدھی راہ پر لگاؤ۔ اور احکام شریعہ کے اجراء کی راہ میں اپنی جانیں لٹا دو، اللہ تعالیٰ کی دعوت و تذکیر میں ایسی تاثیر بخشی کہ تھوڑے ہی عرصہ میں ہزاروں آدمی ان کے حلقہ ارادت میں داخل ہو گئے اور متعدد فرماں روایان وقت نے ان کے ہاتھ پر بیعت کی۔ ان کے معتقدین کے طور و طریق ایسے عاشقانہ اور واپسانہ تھے کہ ان کو دیکھ کر صحابہ کرام کے خصائص ایمانی کی یاد تازہ ہو جاتی تھی۔ انہوں نے خون کے رشتوں اور وطن و زمین کی الفتوں

کو باہان اور محبت الہی کے رشتے پر قربان کر دیا تھا اور سب کچھ چھوڑ چھاڑ کر راہ حق میں نکل پڑے اور ایک دوسرے کے رفیق اور غم گسار بن گئے۔ اور بجز خلق اللہ کی ہدایت، خیریت اور احکام شرع کے اجراء کے دنیا کے اور کسی کام سے ان کو واسطہ نہ تھا۔ جو ان کے حلقہ ارادت میں داخل ہوتا اس کے لئے تین منزلوں سے گزرنا ضروری تھا ایک یہ تھی کہ جو اس راہ میں قدم رکھے وہ قید وطن سے آزاد اور گھر بار چھوڑ کر اپنے برادران طریقت کا ساتھی اور غم گسار بن جائے۔ دوسری منزل ترک مال کی ہے۔ یعنی اس کے پاس جو کچھ ہو وہ اپنے بار طریقت میں بانٹ دے۔

لن تنالوا البرا حتی تنفقوا مما تحبون یتسری منزل اس راہ کی ترک جان کی ہے فتمنوا الموت ان کنتم صادقین اگر غم سچے ہو تو موت کی تمنا کرو یعنی ہر وقت راہ خدا میں سرکھ رہو۔ اگر اعدائے شریعت سرنگوں نہ ہوں تو قوت حدید سے کام لو۔ فیہ باسئ شدید یہی چند باتیں تھیں جن پر ان کے حلقہ ارادت میں داخل ہونے کے بعد عمل کرنا ضروری تھا اور یہ سب کی سب بالکل حق تھیں بمشوق و محبت الہی کی راہ میں جاں سپاری کتنی بڑی سعادت ہے نہیں افسوس کہ آگے چل کر خود ان کے معتقدوں نے ان کو کچھ سے کچھ بنا دیا۔

ترک جان و ترک مال و ترک ہر
در طریق عشق اول منزل است

ان کی یہ تعلیمات تھیں جن کو ان کے موافقین اور مخالفین سب نے لکھا ہے لیکن ان کے معتقدین نے ان کو شرع کا رنگ دے دیا اور مخالفین کو ان کی مخالفت کا ایک بہانہ آگیا اور بعض باتوں کو تکفیر و نفیق کے لئے محبت ٹھہرا لیا افسوس ہے کہ دنیا کی تاریخ ہدایت و اصلاح کی نصف گتھیاں اس سورہ فہم اور تاویل و تعبیر باطل کی ابھائی ہوئی ہیں۔ کہا کچھ گیا اور سمجھا کچھ گیا معتقدین نے غلو کیا اور مخالفین نے تعصب و تشدد سے کام لیا اور اس تاریکی میں اصل حقیقت گم ہو کر رہ گئی۔

چو بختنوی سخن اہل دل مگو کہ خطا است
سخن شناس نہ دلبر خطا اینجا است

سب راہ کا سب سے بڑا فتنہ یہی سورہ فہم ہے۔ بتلانے والوں نے کیا کہا تھا اور سمجھنے والوں نے سمجھا کیا کہ ان غلط فہمیوں کا یہ نتیجہ نکلا کہ ہر طرف سے مخالفت ہونے لگی۔ پہلے تفصیل و تکفیر کا سلسلہ چلا۔ پھر کشت و خون تک نوبت پہنچی۔ سب سے زیادہ علماء دنیا کو ان کی ہوا پرستیوں اور غفلت پر سزائیں کرتے تھے جب مخالفت کا بہت زور ہوا تو گجرات چلے گئے۔ سلطان محمود کلاں صورت دیکھتے ہی معتقد ہو گیا۔ لیکن علماء سور نے ان کو وہاں بھی نہ بخشا اور مخالفت شروع کر دی۔ مجبوراً حجاز کا رخ کیا۔ وہاں سے ایران گئے۔ سلطان اسماعیل صفوی کا زمانہ تھا۔ اس نے ان کے ارد گرد ہجوم ملائی دیکھا تو ایران سے نکل جانے کا حکم دیا۔ ہندوستان کی طرف واپس آ رہے تھے کہ فراہ میں انتقال ہو گیا

ملا عبدالقادر بدایونی ۹۱۱ھ کے واقعات کے سلسلے میں لکھتے ہیں :-

دریں سال سید محمد جو نیپوری قدس سرہ ازا عظیم اولیائے کبار کہ دعویٰ مہدویت از سر برزہ

بود ہنگام مراجعت از مکہ معظمہ بجا ہند در بلدہ فراہ داعی حق را لبیک فرمود۔

اس سے معلوم ہوتا ہے کہ وہ مکہ معظمہ ہو کر ہندوستان آئے تھے اور جب فراہ میں پہنچے تو انتقال ہو گیا ان کی طرف طرح طرح کے دعاوی اور شیطانی منسوب کئے گئے ہیں۔ معتقدین کو تو چھوڑیے کہ وہ جس سے عقیدت رکھتے ہیں تو اس کو خدائے بنا ئے بغیر نہیں رہتے۔ زیادہ احتیاط کی تو اس کو نبوت تک پہنچا دیا لیکن ان کے معاملے میں شاہ عبدالحق محدث دہلوی لکھتے ہیں کہ :-

”سید محمد جو نیپوری کا یہ اعتقاد تھا کہ جو کمال محمد رسول اللہ صلی اللہ علیہ وسلم رکھتے تھے، وہی

کمال ان کو بھی حاصل تھا۔ فرق اتنا تھا کہ حضور کو برہ راست خدا کی طرف سے یہ کمال حاصل تھا اور

ان کو حضور کے اتباع میں اور تبعیت رسول اس حد تک پہنچ گئی تھی کہ روحانی کمالات میں

اسی کی طرح ہو گئے۔“

لیکن شاہ صاحب نے یہ نہیں لکھا کہ سید موصوف نے یہ بات کہی یا ان کے مریدین و معتقدین کی پیر پرستانہ

منقبت مرانی ہے۔ ام العقاید جو ان کی جانب منسوب ہے وہ ان کے مریدوں کی لکھی ہوئی ہے۔

ہدیہ مہدویہ نے اس کی عبارتیں نقل کی ہیں لیکن ان کا انتخاب سید محمد کی جانب مشکوک و محل نظر ہے۔ بہر حال اس

قسم کی باتیں دو حال سے خالی نہیں۔ یا تو یہ معتقدین کا غلو، افراط عقیدت، سوء فہم اور زیغ نظر ہے یا غلبہ حال کا نتیجہ ہے

جو اس راہ کے بڑے بڑے کا ملین اور مہندین تک کو پیش آئے ہیں۔ کسی نے اس عالم میں ”لوائی ارفع من لوازم محمد“ کہا اور

کوئی ”سبحانی سبحانی ما اعظم شانی“ پکارا اٹھا اور کوئی کچھ اور کوئی کچھ۔

نہ من تنہا دریں میخانہ مستم

جلید و شبلی و عطار ہم مست

تو اگر ان تمام حضرات کی طرف سے مغنوبیت سکڑے حال کا نتیجہ قرار دے کر خاموشی اختیار کر لی جاتی ہے اور ان کے

اسلام و ایمان پر شک نہیں کیا جاتا تو پھر سید محمد جو نیپوری نے کیا قصور کیا ہے کہ کمال زہد و ورع، اتباع شریعت، قیام امر و

بالمعروف و نہی عن المنکر، ایتار فی اللہ وغیرہ کی بنا پر جس پر موافق تو موافق، مخالف تک کو انکار نہیں۔ ان کو حسن

ظن اسلامی کا مستحق نہ سمجھا جائے اور صرف چند کلمات غریبہ کی بنا پر جن کی اصلیت مشتبہ ہے ان کو مومن نہ سمجھنے

پر اتر آئیں

لالہ ساغر گیر و نرگس مست و برہ نام فاسق

داوری خواہم مگر یارب کرا داور کنم

مہدوی ان ہی بزرگ کی طرف منسوب ہے۔ اس کی بنیاد تو درحقیقت صداقت و حق پرستی پر مبنی تھی۔ یعنی دعوت حق، احیائے شریعت، قیامِ فاضلِ امر و نہی من المنکر و غیرہ خود سید محمد اور ان کے پیرو بڑے ہی پاک نفس اور خدا پرست تھے۔ جن کو دیکھ کر خدا یاد آ جاتا تھا لیکن انہیں اس کے رفتہ رفتہ اس کی بنیادی صداقت غلو و محدثات میں گم ہو گئی اور فرقہ مہدویہ کو مسلمانوں کے گمراہ فرقوں میں شامل کر لیا گیا اور اس وقت سے اس کے خلاف تکفیر شروع ہوئی تو اب تک قائم ہے دحضِ اذتہ کرمہ مولانا ابوالکلام آزاد

یہ مولانا ابوالکلام آزاد پہلے بزرگ ہیں جو تاریخ کے حقائق کی روشنی میں اپنی اس کتاب ”تذکرہ“ میں ان کی طرف سے صفائی پیش کرتے ہیں اور ان کو امر بالمعروف نہی عن المنکر، احیائے شریعت اور دعوت حق کا علمہ دار قرار دیتے ہیں۔ حقیقت یہ ہے کہ حضرت سید محمد جو پوری نے خود اس کا دعویٰ نہیں کیا اور نہ انہوں نے کبھی اپنے کو مہدوی موعود سمجھا۔ اگر عالم سکریں یہ الفاظ ان کی زبان پر آ گئے تھے تو سر کی کیفیت دور ہو جانے کے بعد اس کی تردید بھی فرمادی۔ جیسا کہ خزینۃ الاصفیاء اور تحفۃ الاکرام وغیرہ میں ہے۔ مراۃ مخمری کے مصنف نے بھی اسی کی تائید کی ہے۔ یہ کتنی حیرت انگیز بات ہے کہ ان کی دعوت حق کی جو تحریک ہندوستان گزشتہ گزشتہ کئی سو سالوں سے حجاز تک پہنچ گئی تھی۔ اور جس کے حلقہ ارادت میں وقت کے بڑے بڑے سلاطین، علماء اور زہاد آ گئے تھے۔ مولانا ابوالکلام آزاد کی قلم برداشتہ چند سطروں کے سوا جو ضمننا علماء دنیا پرست کے ذکر کے سلسلے میں تذکرہ میں آ گئی ہیں۔ اردو میں اب تک کچھ نہیں لکھا گیا۔ ایک صاحب نے الفقہانِ مکہ میں فارسی کے بعض تذکروں کی مدد سے اس پر لکھنا شروع کیا تو وہ بھی مواد کی کمی سے تشنہ رہ گیا۔ زیادہ تر انہوں نے اس تذکرہ کو اپنے مضمون کا ماخذ قرار دیا ہے۔ اپنی کوئی نئی تحقیق، جیسا کہ توقع تھی پیش نہیں کی۔ ضرورت ہے کہ کوئی صاحب اس کو اپنی تحقیق کا موضوع بنائیں۔ عربی، فارسی اور اردو میں سید محمد جو پوری اور ان کی تحریک مہدویت کے متعلق جو کچھ ہے اس کو تلاش کر کے منظر عام پر لائیں۔

نمود مولانا ابوالکلام صاحب نے بھی اس کو تذکرہ میں ضمننا ہی لکھا ہے۔ تحقیق کا حق جیسا کہ چاہئے تھا ادا نہیں کیا۔ شیر شاہی و سلیم شاہی عہد کے اکابر ادیب، میں ایک بزرگ شیخ داؤد جہنی وال تھے۔ ان پر مہدوی ہونے کا شبہ تھا۔ اتنی ہی بات مخدوم الملک کی مخالفت کا سبب بن گئی جو اس وقت بڑے اقتدار کے مالک تھے اور جو چاہتے تھے ان سواری فرماں رواؤں سے منوا لیتے تھے لیکن شیخ پر یہ الزام ثابت نہ ہو سکا ورنہ ان کے لئے بھی جام شہادت تیار ہو جاتا جو مخدوم الملک کے ہاتھوں بعض دوسرے اہل اللہ کو پینا پڑا۔ ان ہی بزرگ کے ذکر کے سلسلے میں سید محمد جو پوری اور ان کی تحریک مہدویت پر کچھ روشنی ڈالی گئی ہے۔

عبد مغلیہ پر اردو زبان کے معتبر مورخ سید صباح الدین عبدالرحمن اپنی کتاب میں بزمِ تیموریہ کے دوسرے ایڈیشن میں جو پہلے ایڈیشن سے کہیں زیادہ ضخیم ہے اور جو صرف باہر سے لے کر اکبر تک کے حالات پر مشتمل ہے

اکبری دور کے امراء کے ذیل میں مخدوم الملک کے متعلق رقم طراز ہیں۔

”مخدوم الملک مولانا عبداللہ سلطان پوری کا لقب نقایہ مضافات لاہور کے رہنے والے تھے ان کا خاندان انصاری تھا، عربی، اصول فقہ، تاریخ اور علوم منقولات میں ان کو بڑی اعلیٰ دستگاہ حاصل تھی۔ علوم دینی میں اپنی اعلیٰ قابلیت کی بنا پر ہمایوں کے دربار سے وابستہ ہوئے تو اس نے ان کو مخدوم الملک کا خطاب اور شیخ الاسلام کا عہدہ عطا کیا۔ شریعت کی ترویج میں برابر کوشاں رہے۔ بہت متعصب سنی تھے ملحدوں اور شیعوں سے ان کو سخت نفرت تھی۔ شہیر شاہ کے مقابلے میں بدقسمتی سے جب ہمایوں کو شکست ہو گئی اور وہ بھاگ کر ایران چلا گیا تو مولانا عبداللہ سورخاندان کے حکمرانوں کے دربار سے منسلک ہو گئے۔ اس زمانے میں تحریک مہدویت کا بڑا زور تھا وہ اس کے سخت مخالف تھے جس پر بھی ان کو مہدویت کا شبہ ہو جاتا اس کو سزا دے بغیر نہیں رہتے سلیم شاہ سوری کے عہد کے دو حلیل القدر علماء شیخ علائی اور شیخ نیازی مہدویت کے علمبردار تھے شیخ علائی کو پکڑ کر اتنے درے لگوائے کہ وہ جاں بحق ہو گئے۔

ملا عبدالقادر بدایونی ان کو اپنی تاریخ میں درویش آزاد سے یاد کرتے ہیں۔“

سلیم شاہ، مخدوم الملک کی جس قدر عزت کرتا تھا اس کا اندازہ اس واقعہ سے ہو سکتا ہے کہ وہ اور مخدوم الملک ایک ساتھ ایک تنگ گلی سے گزر رہے تھے کہ سامنے سے ایک مسرت یافتہ لڑکا آتا ہوا دکھائی دیا۔ مخدوم الملک نے جوش و خروش میں آگے بڑھ کر ہاتھی کو روکنا چاہا تو سلیم شاہ نے ان کو روک دیا اور کہا کہ مجھے آگے بڑھنے دیجئے اگر میں ہلاک ہو گیا تو میری جہاز فروج کے یہ نولاکھ افغانی وہ جگہ پُر سکتے ہیں اور سلطنت کو انتشار سے بچا سکتے ہیں لیکن اگر خدا نخواستہ آپ جاں بحق ہو گئے تو آپ جیسا ہندوستان میں ایک مدت مدید تک عالم پیدا نہ ہو سکے گا۔

ایک مرتبہ وہ دربار میں آئے تو ان کو اپنے تخت پر بٹھایا اور موتی کی ایک تسبیح ان کو پیش کی جس کی قیمت بیس ہزار روپے تھی۔

سوری خاندان کا خاتمہ ہو گیا تو مولانا عبداللہ اکبر کے دربار میں آ گئے۔ جہاں انہوں نے علمی فضیلت اور دینی کمالات کی وجہ سے امارت کے ساتھ بڑا جاہ و حلال بھی حاصل کر لیا۔ ملک کی سیاست میں بھی ان کا بڑا اعلیٰ دخل تھا اور اس سلسلہ میں انہوں نے بڑے بڑے کارنامے سر انجام دیے۔ گجرات کی فتح تک ان کو بڑا عروج اور اقتدار حاصل تھا۔ ایک مرتبہ انہوں نے شیخ ناگوری پر مہروی اور بدعتی ہونے کا الزام رکھ کر اکبر سے ان کی گرفتاری کی اجازت

بھی لے لی۔ مگر رفتہ رفتہ جب شیخ مبارک ناگوری اور ان کے لائق لڑکوں ابو الفضل اور فیضی کا رسوخ دربار میں بڑھا تو مولانا عبداللہ پرنسپل پر زوال آ گیا۔

مولانا ابوالکلام آزاد نے اپنی اس کتاب میں ان کے محض فقہی حیل اور مہدویت کی مخالفت کی بنا پر علماء سور میں شمار کیا ہے اور ان کے عجیب و غریب قصے لکھے ہیں۔ ان میں ایک یہ ہے کہ بایں ہمہ دولت و ثمنول جو انہوں نے اپنی شیخ الاسلامی کے زمانے میں حاصل کر رکھا تھا۔ یہاں تک کہ اپنی خاندانی قبول میں چاندی سونے کی اینٹیں مدفون کر دی تھیں۔ عمر بھر کبھی زکوٰۃ ادا نہیں کی۔ زکوٰۃ سے بچنے کے لئے اپنا سارا اندوختہ اپنی بیوی کے نام منتقل کر دیتے تھے اور وہ ایک سال پورا ہونے سے پہلے ان کے نام بخش دیتی۔ اس طرح حول کامل دونوں میں سے کسی پر نہ گذرتا کہ اداسے زکوٰۃ کی شرط پر دونوں اترتے۔ یہی وہ ہمیشہ کرتے۔ اسی وجہ سے انہوں نے حج بھی نہیں کیا کہ حج کے فرض ہونے کی بھی یہی شرط ہے لیکن جب ان پر زوال آیا تو ان کو زبردستی حج کے لئے بھیجا گیا۔ بلکہ ان کو وہیں جلا وطن بھی کر دیا گیا۔ لیکن ایک امیر کی سفارش سے ان کو پھر ہندوستان آنے کی اجازت مل گئی۔ لیکن عمر نے وفا نہیں کی اور انتقال کر گئے۔

معلوم نہیں ان کی دولت و ثروت کا کیا حشر ہوا۔ ان کو مہدویت کے استیصال میں بڑا دخل ہے اور وہ بالآخر ختم ہو گئی۔ یہاں تک کہ لٹریچر بھی عام طور سے نہیں ملتا۔ حیدرآباد سے دو ایک رسالے اس کے متعلق شائع ہوئے ہیں لیکن وہ اتنے مختصر ہیں کہ ان کو پڑھ کر تشفی نہیں ہوتی۔ مولانا نے اپنے زمانہ نظر بندی رانچی میں علمائے سو کے تذکرہ کے سلسلہ میں عننا اس لئے اس پر کسی قدر روشنی ڈالی تھی کہ کوئی صاحب ہمت اس سے آگے بڑھ کر اپنی تحقیق کا مستقل موضوع بنائیں گے۔ اور اس تحریک کے مالہ و ماعلیہ پر اس کے تمام لٹریچر کو سامنے رکھ کر تفصیل کے ساتھ روشنی ڈالیں گے۔ لیکن افسوس کہ آج تک اس پر ایک حرف کا اضافہ نہ ہو سکا۔ اور یہ موضوع ابھی تک تشنہ تکمیل ہے کیا یونیورسٹیوں اور ڈگری کالجوں کے اسلامیات کے ریسرچ اسکالرز اور ندوہ و دیوبند وغیرہ کے فضلا اس کو اپنی تحقیق کا موضوع بنائیں گے؟ اس میں محنت ضرور ہے لیکن اس سے ہندوستان کی اپنی تاریخ کا ایک گوشہ فرقہ سامنے آجائے گا۔

مؤثر مصنفین کی عظیم تاریخی پیشکش

امام ابو حنیفہ کا نظریہ انقلاب

تصنیف: مولانا علی قیوم حقانی

سیاست کا اسلامی مفہم اور تشریح، امام ابو حنیفہ کا سیاسی مسلک و کردار، سیاسی تجربہ اور کائنات، ایک ہرگز انقلابی تحریک اور بعد سیاسی دعوت کے ضرورت تشکیل اور نصب العین، فقہ حنفی کا قانونی جامعیت، سیاست و شریعت کا اصول، جو ظلم کے مقابلے میں، انتقامت و پامردی، موجودہ دور میں سیاسی عمل کے رہنما اصول اور ریکارڈ

کتاب ایک اہم موضوعات پر سیر حاصل بحث قیمت ۶ روپے

مؤثر مصنفین، دارالعلوم حقانیہ، اکوڑہ خشک، پشاور